

L-Erbgħa 9 ta' Settembru 2015

P8_TA(2015)0308

Investiment għat-*tkabbir* u l-impjegi: il-promozzjoni tal-koeżjoni ekonomika, soċjali u territorjali fl-Unjoni

Riżoluzzjoni tal-Parlament Ewropew tad-9 ta' Settembru 2015 dwar "Investiment għat-*tkabbir* u l-impjegi: il-promozzjoni tal-koeżjoni ekonomika, soċjali u territorjali fl-Unjoni" (2014/2245(INI))

(2017/C 316/14)

Il-Parlament Ewropew,

- wara li kkunsidra s-sitt Rapport tal-Kummissjoni dwar il-koeżjoni ekonomika, soċjali u territorjali intitolat "Investiment għat-*tkabbir* u l-impjegi: il-promozzjoni tal-iżvilupp u l-governanza tajba fir-reġjuni u l-ibliet tal-UE", tat-23 ta' Lulju 2014 (minn hawn 'il quddiem "is-Sitt Rapport ta' Koeżjoni"),
- wara li kkunsidra t-Trattat dwar il-Funzjonament tal-Unjoni Ewropea (TFUE), u b'mod partikolari l-Artikoli 4, 162, 174 sa 178 u 349 tiegħu,
- wara li kkunsidra r-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (minn issa 'l quddiem "ir-Regolament dwar id-Dispożizzjonijiet Komuni")⁽¹⁾,
- wara li kkunsidra r-Regolament (UE) Nru 1301/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew għall-Iżvilupp Reġjonali u dwar dispożizzjonijiet speċifiċi li jikkonċernaw l-investiment li għandu fil-mira t-*tkabbir* ekonomiku u l-impjegi, u li jirrevoka r-Regolament (KE) Nru 1080/2006⁽²⁾,
- wara li kkunsidra r-Regolament (UE) Nru 1304/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Soċjali Ewropew u li jhassar ir-Regolament tal-Kunsill (KE) Nru 1081/2006⁽³⁾,
- wara li kkunsidra r-Regolament (UE) Nru 1299/2013 tal-Parlament Ewropew u tal-Kunsill tas-17 ta' Diċembru 2013 dwar dispożizzjonijiet speċifiċi għall-appoġġ mill-Fond Ewropew għall-Iżvilupp Reġjonali għall-ghan ta' kooperazzjoni territorjali Ewropea⁽⁴⁾,
- wara li kkunsidra r-Regolament (UE) Nru 1302/2013 tal-Parlament Ewropew u tal-Kunsill tas-17 ta' Diċembru 2013 li jemenda r-Regolament (KE) Nru 1082/2006 dwar raggruppament Ewropew ta' kooperazzjoni territorjali (REKT) fir-rigward tal-kjarifika, is-simplifikazzjoni u t-titjib għat-twaqqif u l-funzjonament ta' tali raggruppamenti⁽⁵⁾,
- wara li kkunsidra r-Regolament (UE) Nru 1300/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond ta' Koeżjoni u li jhassar ir-Regolament tal-Kunsill (KE) Nru 1084/2006⁽⁶⁾,
- wara li kkunsidra r-Regolament (UE, Euratom) Nru 1311/2013 tat-2 ta' Diċembru 2013 li jstabbilixxi l-qafas finanzjarju pluriennali għas-snin 2014-2020⁽⁷⁾,

⁽¹⁾ ĠU L 347, 20.12.2013, p. 320.

⁽²⁾ ĠU L 347, 20.12.2013, p. 289.

⁽³⁾ ĠU L 347, 20.12.2013, p. 470.

⁽⁴⁾ ĠU L 347, 20.12.2013, p. 259.

⁽⁵⁾ ĠU L 347, 20.12.2013, p. 303.

⁽⁶⁾ ĠU L 347, 20.12.2013, p. 281.

⁽⁷⁾ ĠU L 347, 20.12.2013, p. 884.

L-Erbgha 9 ta' Settembru 2015

- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 ⁽¹⁾,
- wara li kkunsidra l-“Agenda Territorjali tal-Unjoni Ewropea 2020: Lejn Ewropa Inkluziva, Intelligenti u Sostenibbli ta' Diversi Reġjuni”, li sar qbil dwarha fil-Laqgħa Ministerjali Informali tal-Ministri responsabbli għall-Ippjanar Spazjali u l-Iżvilupp Territorjali li ltaqgħu f'Gödöllö, fl-Ungerija, fid-19 ta' Mejju 2011,
- wara li kkunsidra t-tmien rapport ta' progress tal-Kummissjoni dwar il-koeżjoni ekonomika, soċjali u territorjali intitolat “Id-dimensjoni reġjonali u urbani tal-kriżi” tas-26 ta' Ġunju 2013,
- wara li kkunsidra r-risoluzzjoni tiegħu tal-14 ta' Jannar 2014 dwar speċjalizzazzjoni intelligenti: eċċellenza fin-netwerking għal Politika ta' Koeżjoni soda ⁽²⁾,
- wara li kkunsidra r-risoluzzjoni tiegħu tal-14 ta' Jannar 2014 dwar l-istat ta' thejġija tal-Istati Membri tal-UE għal bidu effikaci u f'waqt tal-perjodu l-ġdid ta' Programmazzjoni tal-Politika ta' Koeżjoni ⁽³⁾,
- wara li kkunsidra r-risoluzzjoni tiegħu tas-26 ta' Frar 2014 dwar is-seba' u t-tmien rapporti ta' progress tal-Kummissjoni Ewropea dwar il-Politika ta' Koeżjoni tal-UE u r-Rapport Strateġiku tal-2013 dwar l-implimentazzjoni tal-programm għal bejn l-2007 u l-2013 ⁽⁴⁾,
- wara li kkunsidra r-risoluzzjoni tal-Parlament Ewropew tas-26 ta' Frar 2014 dwar l-ottimizzazzjoni tal-potenzjal tar-reġjuni ultraperiferiċi permezz tal-holqien ta' sinerġiji bejn il-Fondi Strutturali tal-UE u programmi oħra tal-UE ⁽⁵⁾,
- wara li kkunsidra r-risoluzzjoni tiegħu tas-27 ta' Novembru 2014 dwar id-dewmien fit-tnedija tal-politika ta' koeżjoni 2014-2020 ⁽⁶⁾,
- wara li kkunsidra l-komunikazzjoni tal-Kummissjoni tad-19 ta' Ottubru 2011 bl-isem “Qafas għall-ġenerazzjoni li jmiss ta' strumenti finanzjarji innovattivi – il-pjattaforma tal-UE tal-ekwità u tad-dejn” (COM(2011)0662),
- wara li kkunsidra l-komunikazzjoni tal-Kummissjoni tas-26 ta' Novembru 2014 intitolata “Pjan ta' Investiment għall-Ewropa” (COM(2014)0903),
- wara li kkunsidra l-Komunikazzjoni tal-Kummissjoni tat-13 ta' Jannar 2015 dwar “L-ahjar użu tal-flessibilità fir-regoli eżistenti tal-Patt tal-Istabbiltà u Tkabbir”(COM(2015)0012),
- wara li kkunsidra r-Rapport Speċjali tal-Qorti Ewropea tal-Awdituri bit-titolu “L-istrumenti finanzjarji għall-SMEs kofinanzjati mill-Fond Ewropew għall-Iżvilupp Reġjonali” (Rapport Speċjali Nru 2/2012),
- wara li kkunsidra l-konklużjonijiet tal-Kunsill dwar is-sitt rapport ta' koeżjoni ekonomika, soċjali u territorjali: Investiment għat-tkabbir u l-impjegi, adottati mill-Kunsill Affarijiet Ġenerali (Koeżjoni) fid-19 ta' Novembru 2014,
- wara li kkunsidra l-opinjoni tal-Kumitat tar-Regjuni tat-3 ta' Dicembru 2014 dwar is-sitt rapport dwar il-koeżjoni ekonomika, soċjali u territorjali ⁽⁷⁾,
- wara li kkunsidra l-opinjoni tal-Kumitat Ekonomiku u Soċjali Ewropew tal-21 ta' Jannar 2015 dwar il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni – Is-sitt rapport dwar il-koeżjoni ekonomika, soċjali u territorjali: investiment għat-tkabbir u l-impjegi ⁽⁸⁾,

⁽¹⁾ ĠU L 298, 26.10.2012, p. 1.

⁽²⁾ Testi adottati, P7_TA(2014)0002.

⁽³⁾ Testi adottati, P7_TA(2014)0015.

⁽⁴⁾ Testi adottati, P7_TA(2014)0132.

⁽⁵⁾ Testi adottati, P7_TA(2014)0133.

⁽⁶⁾ Testi adottati, P8_TA(2014)0068.

⁽⁷⁾ ĠU C 19, 21.1.2015, p. 9.

⁽⁸⁾ ĠU C 242, 23.7.2015, p. 43.

L-Erbgha 9 ta' Settembru 2015

- wara li kkunsidra l-komunikazzjoni mill-Kummissjoni tad-9 ta' Marzu 2015 dwar it-Tabella ta' Valutazzjoni tal-Ġustizzja tal-UE ghal 2015 (COM(2015)0116),
 - wara li kkunsidra l-komunikazzjoni tal-Kummissjoni tal-20 ta' Jannar 2015 intitolata "Abbozz ta' Baġit Emendatorju Nru 2 ghall-Baġit Ġenerali tal-2015" (COM(2015)0016),
 - wara li kkunsidra r-Rapport Annwali 2013 dwar il-protezzjoni tal-interessi finanzjarji tal-UE – Il-ġlieda kontra l-frodi,
 - wara li kkunsidra l-Artikolu 52 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp Reġjonali u l-opinjoni tal-Kumitat għall-Baġits, il-Kumitat għall-Impjiegi u l-Affarijiet Soċjali, il-Kumitat għall-Industrija, ir-Ricerka u l-Energija, il-Kumitat għall-Kultura u l-Edukazzjoni u l-Kumitat għad-Drittijiet tan-Nisa u l-Ugwaljanza bejn is-Sessi (A8-0173/2015),
- A. billi r-rwol determinanti tal-politika ta' koeżjoni tal-UE biex jitnaqqsu d-differenzi reġjonali, għall-promozzjoni tal-koeżjoni ekonomika, soċjali u territorjali fost ir-reġjuni tal-Istati Membri u għall-appoġġ biex jinholqu l-impjiegi huwa inkontestabbli; billi l-politika ta' koeżjoni tirrappreżenta l-politika ewlenija ta' investiment fl-ekonomija reali tal-UE kollha kemm hi, u hija għodda stabbilita għat-tkabbir u l-impjiegi fl-UE, b'baġit ta' aktar minn EUR 350 biljun sal-2020; billi waqt il-kriżi ekonomika, qed johroġ fid-deher li l-politika ta' koeżjoni hi strument essenzjali għaż-żamma tal-livelli ta' investiment fid-diversi Stati Membri; billi f'xi Stati Membri hija s-sors ewlieni ta' investiment pubbliku; billi n-natura konkreta u vizibbli tar-riżultati tal-politika ta' koeżjoni giet ikkonfermata permezz ta' bosta metodi ta' evalwazzjoni differenti;
- B. billi l-aħhar ċifri għall-2013 juru qgħad fit-tul fl-Unjoni ta' livell storikament għoli, ta' 5,1 % tal-forza tax-xogħol; billi l-qgħad fit-tul għandu konsegwenzi kruċjali għall-individwi tul hajjithom kollha u jista' jsir strutturali, b'mod partikolari fir-reġjuni periferiċi;
- C. billi dan l-aħhar kien hemm tnaqqis ta' 15 % fl-investiment pubbliku fl-Unjoni f'termini reali, u billi hafna reġjuni, b'mod speċjali dawk li qed jiffaċċjaw sfidi demografici, ma setgħux jikkontribwixxu b'mod adegwat għall-miri tal-Ewropa 2020, speċjalment għall-mira ewlenija ta' rata ta' impjeg ta' 75 % sal-2020, il-mira ta' tnaqqis tal-faqar b'20 miljun persuna kif ukoll il-mira biex jiġi limitat it-tluq bikri mill-iskola;
- D. billi huwa ġustifikabbli li l-għanijiet tal-politika ta' koeżjoni evolwew maż-żmien, b'rispons għall-isfidi u t-treddidiet il-godda li qed thabbat wiċċha magħhom l-UE, u li l-politika nnifisha saret marbuta aktar mill-qrib mal-aġenda ġenerali tal-politika tal-UE; billi, madankollu, ir-rwol oriġinali tal-politika ta' koeżjoni – it-tishih tal-koeżjoni ekonomika, soċjali u territorjali fir-reġjuni kollha tal-UE, u partikolarment fir-reġjuni inqas żviluppatti u dawk żvantaġġati – għandu jissahhah; billi l-politika ta' koeżjoni m'għandhiex titqies bhala sempliċi strument biex jintlahqu l-għanijiet tal-istrategija Ewropa 2020 u strategiji tal-iżvilupp oħra tal-UE, iżda wkoll bhala politika ta' investiment fit-territorji;
- E. billi skont is-Sitt Rapport ta' Koeżjoni, il-kriżi ekonomika kellha effett negattiv fuq ix-xejra fit-tul ta' tnaqqis tad-differenzi reġjonali u, minkejja xi tendenzi pożittivi, fil-bidu tal-perjodu l-ġdid ta' programmazzjoni, id-disparitajiet bejn ir-reġjuni ta' diversi tipi differenti għadhom kbar;
- F. billi permezz ta' konċentrazzjoni tematika, ir-riżorsi tal-politika ta' koeżjoni qed jiffokaw fuq għadd limitat ta' għanijiet strateġiċi li għandhom potenzjal fir-rigward tat-tishih tat-tkabbir, holqien ta' impjiegi, inkluzjoni soċjali, l-ambjent u t-tibdil klimatiku;
- G. billi rati għolja ta' tkabbir u konverġenza ekonomika reġjonali ma jistgħux jinkisbu minghajr governanza tajba, minhabba l-htieġa ta' involviment aktar effettiv tas-shab kollha fil-livell nazzjonali, reġjonali u lokali, b'konformità mal-prinċipju ta' gvern b'diversi livelli u li jkun jinkludi s-shab soċjali u l-organizzazzjonijiet tas-soċjetà ċivili;

L-Erbgha 9 ta' Settembru 2015

- H. billi l-Ftehimiet ta' Shubija u l-Programmi Operazzjonali huma għodod strateġiċi biex jiggwidaw l-investimenti fl-Istati Membri u r-reġjuni, previsti fl-Artikoli 14, 16 u 29 tar-Regolament dwar id-Dispożizzjonijiet Komuni bi skeda ta' żmien għall-prezentazzjoni u l-adozzjoni tagħhom, skont liema skeda l-Ftehimiet ta' Shubija kellhom ikunu adottati sa mhux aktar tard mill-ahhar ta' Awwissu 2014, waqt li fil-każ tal-Programmi Operazzjonali, dawn kellhom ikunu adottati sa mhux aktar tard mill-ahhar ta' Jannar 2015;
- I. billi l-Kunsill informali li ltaqa' f'Gödöllő, l-Ungerija, fl-2011 talab lill-Presidenzi suċċessivi tal-Kunsill tal-2015 u l-2016 biex jevalwaw u jikkunsidraw jekk l-Aġenda Territorjali tal-UE 2020 għandhiex tiġi rieżaminata, b'kunsiderazzjoni ta' kif qed taħdem fil-prattika, u mbagħad eventwalment jagħmlu kwalunkwe rieżami tali;
- J. billi, skont l-Artikolu 175 tat-TFUE, l-Istati Membri għandhom iwettqu l-politiki ekonomiċi tagħhom u għandhom jikkoordinawhom b'mod li jilhqu l-oġġettivi ta' żvilupp armonjuż ġenerali u tishih tal-koeżjoni ekonomika, soċjali u territorjali, u billi l-Pjan ta' Investiment għall-Ewropa l-ġdid għandu għaldaqstant jikkontribwixxi wkoll għal dawn l-oġġettivi;

Kisbiet u sfidi tal-politika ta' koeżjoni fil-kuntest tal-kriżi ekonomika u finanzjarja (perjodu ta' programmazzjoni 2007-2013)

1. Jenfasizza li l-politika ta' koeżjoni hi l-istrument ewlieni tal-Unjoni Ewropea li jimmira li jnaqqas id-differenzi ekonomiċi, soċjali u territorjali fost ir-reġjuni Ewropej, jagħti spinta lill-kompetittività tagħhom, jindirizza t-tibdil fil-klima u d-dipendenza enerġetika, filwaqt li fl-istess hin jikkontribwixxi għall-kisba tal-għanijiet tal-istrateġija Ewropa 2020; jenfasizza li minkejja li ma kienx faċli għal xi Stati Membri u reġjuni li jikkofinanzjawhom, l-investimenti tal-politika ta' koeżjoni taffew b'mod sinifikanti l-effetti negattivi tal-kriżi ekonomika u finanzjarja, u taw stabbiltà lir-reġjuni billi żguraw fluss ta' finanzjament meta l-investimenti pubbliċi u privati nazzjonali u reġjonali naqsu drastikament; jenfasizza li l-finanzjament tal-politika ta' koeżjoni kien ekwivalenti għal 20 % tal-investiment pubbliku fl-UE kollha kemm hi, u 57 % fil-pajjiżi ta' koeżjoni meqjusa flimkien;
2. Jenfasizza li l-politika ta' koeżjoni wriet il-kapaċità tagħha li tirreaġixxi malajr b'miżuri flessibbli biex tindirizza n-nuqqas ta' investiment għall-Istati Membri u r-reġjuni, bħal pereżempju billi naqqset il-kofinanzjament nazzjonali u l-ghoti ta' pagamenti bil-quddiem addizzjonali, kif ukoll billi orjentat 13 % tal-finanzjament totali (EUR 45 biljun) f'direzzjoni oħra biex jappoġġaw l-attività ekonomika u l-impjiegi b'effetti diretti; jemmen li hu essenzjali, għaldaqstant, li jsir rieżami ta' nofs it-terminu, sostanzjali u profond, tal-oġġettivi u l-livelli ta' finanzjament b'allinjament ma' kwalunkwe żviluppi li jolqtu l-qagħda ekonomika u soċjali tal-Istati Membri jew ta' kwalunkwe reġjun tagħhom;
3. Jissottolinja li t-Trattat dwar l-Unjoni Ewropea jinkludi l-għan tal-promozzjoni tal-koeżjoni ekonomika, soċjali u territorjali, u s-solidarjetà fost l-Istati Membri (l-Artikolu 3 tat-TUE).
4. Jilqa' r-riforma reċenti tal-politika ta' koeżjoni bil-għan li jiġu indirizzati dawn l-isfidi, abbażi ta' qafas strateġiku koerenti għall-2014-2020 b'oġġettivi u inkentivi ċari għall-Programmi Operazzjonali kollha; jistieden lill-atturi kollha, speċjalment l-awtoritajiet ewlenin involuti, jiżguraw l-effikaċja u l-effiċjenza tal-implimentazzjoni tal-qafas legiżlattiv il-ġdid għall-politika ta' koeżjoni, billi jiffokaw b'saħħa fuq il-ksib ta' prestazzjoni u riżultati aqwa; jistieden lill-atturi kollha involuti jistabbilixxu mekkaniżmi ta' governanza f'diversi livelli u ta' koordinazzjoni li jiffunzjonaw tajjeb, biex tkun żgurata l-konsistenza bejn il-programmi, appoġġ għall-istrateġija Ewropa 2020 u r-Rakkomandazzjonijiet Speċifiċi għall-Pajjiżi;
5. Jenfasizza li ambjent fiskali u ekonomiku stabbli, kif ukoll ambjent regolatorju, amministrattiv u istituzzjonali effiċjenti, hu kruċjali għall-effikaċja tal-politika ta' koeżjoni, iżda dan ma jistax idgħajjef il-kisba tal-miri u l-oġġettivi tagħha; jenfasizza, f'dan ir-rigward, li sospensjoni tal-pagamenti, kif prevista fl-Artikolu 23 tar-Regolament dwar id-Dispożizzjonijiet Komuni, taf iddgħajjef il-kapaċità tal-awtoritajiet nazzjonali, reġjonali u lokali li jipplanaw u jimplementaw b'mod effettiv il-Fondi Strutturali u ta' Investiment Ewropej (FSIE) għall-perjodu 2014-2020; jenfasizza li, sabiex jintlaħqu kemm l-għanijiet ta' koeżjoni kif ukoll dawk tal-Istrateġija Ewropa 2020, jehtieg li l-politika tkun allinjata mill-qrib mal-politiki settorjali u għandhom jinkisbu sinerġiji ma' skemi ta' investiment oħra tal-UE; ifakkar, madankollu, li b'konformità mal-Artikolu 175 tat-TFUE, il-politiki ekonomiċi kollha għandhom jistinkaw għall-ksib tal-oġġettivi ta' koeżjoni ekonomika, soċjali u territorjali;

L-Erbgha 9 ta' Settembru 2015

6. Jenfasizza li zieda fil-kapaċità amministrattiva għall-programmazzjoni, implimentazzjoni u evalwazzjoni fl-Istati Membri hi kruċjali għal prestazzjoni f'waqtha u b'suċċess tal-Politika ta' Koeżjoni;

7. Jindika li minkejja li l-politika ta' koeżjoni taffiet l-impatt tal-kriżi, id-differenzi reġjonali għadhom kbar u li l-oġettiv tal-politika ta' koeżjoni li tnaqqas id-differenzi ekonomiċi, soċjali u territorjali, bl-ghoti ta' appoġġ speċjali lir-reġjuni inqas żviluppati, għadu ma ntlahaqx kullimkien;

8. Jirrimarka li, minkejja l-kriżi u l-fatt li l-finanzi lokali kienu taht pressjoni kbira, l-awtoritajiet lokali u reġjonali kellhom ikomplu jissodisfaw it-talbiet taċ-ċittadini għal servizzi pubbliċi aktar aċċessibbli u ta' kwalità oghla;

9. Jenfasizza l-importanza li l-UE tindustrijalizza mill-ġdid biex jiġi żgurat li l-produzzjoni industrijali tirrappreżenta sehem ta' mill-inqas 20 % tal-PGD tal-Istati Membri sal-2020; ifakkar, għalhekk, l-importanza tal-appoġġ proattiv u t-tishih tal-prinċipji tal-kompetittività, is-sostenibbiltà u l-affidabbiltà regolatorja sabiex jiġu promossi l-impjiegi u t-tkabbir fl-Ewropa;

Problemi ta' implimentazzjoni u pagament

10. Jesprimi t-thassib serju tiegħu dwar id-dewmien strutturali sinifikanti fil-bidu tal-perjodi ta' programmazzjoni tal-politika ta' koeżjoni, b'riżultat ta' dewmien fl-adozzjoni tal-Programmi Operazzjonali, fosthom permezz tal-proċedura ta' riport; jinnota li dan id-dewmien jista' jżid il-pressjoni fuq il-pagamenti, speċjalment fl-2017 u l-2018, u b'hekk iżid mat-thassib dwar il-pagamenti arretrati, li jammontaw għal EUR 25 biljun għall-perjodu ta' programmazzjoni 2007-2013; jinnota li minkejja li s-sitwazzjoni fil-politika ta' koeżjoni, meta titqies f'kuntest usa', hija aħjar minn dik tal-iżvilupp rurali jew tas-sajd, dan it-thassib jibqa' għax għal diversi Stati Membri, għadd sinifikanti ta' programmi għadhom ma ġewx adottati; jenfasizza li dan id-dewmien jista' jdghajef il-kredibilità tal-baġit tal-UE u l-politika ta' koeżjoni, l-effikaċja u s-sostenibbiltà tagħha, johloq sfida lill-kapaċità tal-awtoritajiet nazzjonali, reġjonali u lokali li jiffinalizzaw l-implimentazzjoni tal-perjodu 2007-2013 u li jippjanaw b'mod effettiv u jimplementaw il-Fondi Strutturali u ta' Investiment Ewropej (FSIE) għall-perjodu 2014-2020; jilqa' l-isforzi riċenti tal-Istati Membri u l-Kummissjoni f'dan ir-rigward, iżda jistieden lill-Kummissjoni tagħmel kulma tista' biex tiżgura li l-Programmi Operazzjonali kollha li baqa' jiġu adottati minghajr dewmien ulterjuri, għax ir-reviżjoni tal-Qafas Finanzjarju Pluriennali (QFP) metieġa biex jintużaw ir-riżorsi mhux allokati tal-2014 u l-Abbozz ta' Baġit emendatorju akkumpanjanti diġà ġew approvati mill-Parlament;

11. Ifakkar li l-kwistjoni tal-pagamenti arretrati persistenti tikkonċerna lill-politika ta' koeżjoni aktar minn kwalunkwe qasam ieħor tal-politika tal-UE, b'EUR 24,8 biljun ta' kontijiet mhux imħallsa fi tmiem l-2014 għall-programmi 2007-2013 tal-Fond Soċjali Ewropew (FSE), il-Fond Ewropew għall-Iżvilupp Reġjonali (FEŻR) u l-Fond ta' Koeżjoni (FK), jiġifieri zieda ta' 5,6 % meta mqabbel mal-2013; jinkoraġġixxi lill-Kummissjoni tuża l-mezzi kollha disponibbli biex tkopri dawn il-kontijiet pendenti; jissottolinja li din is-sitwazzjoni toqot l-ewwel u qabel kolloxx lill-aktar benefiċjarji żgħar vulnerabbli tal-politika ta' koeżjoni, bħall-SMEs, l-NGOs u l-assocjazzjonijiet, billi l-kapaċità tagħhom ta' prefinanzjament tal-infiq hija limitata;

12. Jilqa' l-fatt li l-Kunsill, il-Kummissjoni u l-Parlament qablu li fi tmiem is-sena, il-livell ta' kontijiet mhux imħallsa għandu jitnaqqas, partikolarment fil-politika ta' koeżjoni, għal-livell strutturali tiegħu matul il-QFP, kif stabbilit fid-dikjarazzjoni kongunta li takkumpanja l-ftehim baġitarju tal-2015, u jiehju nota tal-"Elementi għal pjan ta' pagament sabiex il-baġit tal-UE jirritorna lura għal triq sostenibbli" tal-Kummissjoni, li wasal fit-23 ta' Marzu 2015; ifakkar lill-Kummissjoni dwar l-impenn tagħha li tressaq pjan ta' pagament kemm jista' jkun malajr, u f'kull każ qabel il-preżentazzjoni tal-abbozz tal-baġit għall-2016; barra minn hekk, ifakkar lill-istituzzjonijiet kollha bl-impenn tagħhom li jaqblu fuq pjan, u jimplementaw, mill-2015 u sar-reviżjoni ta' nofs it-term tal-QFP attwali;

L-Erbgha 9 ta' Settembru 2015

13. Jissottolinja l-fatt li r-reviżjoni proposta tal-limiti massimi tal-QFP ⁽¹⁾ li tittrasferixxi EUR 11,2 biljun f'impenji għall-intestatura subtotali 1b skont l-Artikolu 19(2) tar-Regolament QFP u r-riport ⁽²⁾ ta' EUR 8,5 biljun f'impenji skont l-Artikolu 13(2)(a) tar-Regolament Finanzjarju mill-2014 sal-2015 jevitaw li jikkancellaw l-appropriazzjonijiet fl-intestatura 1b, iżda ma jindirizzawx ġenwinament il-problema sottostanti tad-dewmien fil-programmazzjoni u lanqas ma jbiddu l-fatt li dewmien serju fl-implimentazzjoni u l-pagament tardiv sistematiku jistgħu jgħolqu sfidi sinifikanti lill-benefiċjarji finali;

14. Jenfasizza li dan ix-xogħol b'lura msemmi aktar 'il fuq taht l-Intestatura 1b tal-Baġit tal-UE fil-fatt huwa l-iktar fattur immedjat importanti li qed jipperikola l-implimentazzjoni tal-politika ta' koeżjoni, kemm fil-perjodu ta' programmazzjoni preċedenti kif ukoll, prospettivament, f'dak attwali, jiġifieri 2014-2020; itenni li l-impatt ta' dan ix-xogħol b'lura jinhass b'mod qawwi mill-atturi tal-politika ta' koeżjoni fil-post, xi kultant b'mod estrem; jistieden, għalhekk, lill-Kummissjoni sabiex tfassal pjan direzzjonali li jipprevedi skeda ta' żmien speċifika ta' azzjonijiet tal-politika konkreti u pass b'pass, appoġġati b'mezzi baġitarji magħżula speċifikament, sabiex jitnaqqas u eventwalment jintemm għalkollox, id-dewmien fil-hruġ tal-pagamenti; jittama li l-Kunsill finalment se jirrealizza s-serjetà u insostenibbiltà tas-sitwazzjoni, u jkun lest li jikkontribwixxi attivament biex tinstab soluzzjoni stabbli għall-problema; jinsab konvint li l-ewwel objettiv ta' dawn l-azzjonijiet għandu jkun li l-2015 issir is-sena li fiha dan it-tnaqqis fid-dewmien tal-hruġ tal-pagamenti jinhass b'mod taġibbli;

15. Jenfasizza li huwa essenzjali li l-implimentazzjoni tal-Programmi Operazzjonali tibda malli jiġu adottati, biex jiġu massimizzati r-riżultati tal-investimenti, tinghata spinta lill-holqien tal-impjiegi, jiżdied it-tkabbir tal-produttività u jinghata kontribut lill-miri klimatiċi u tal-enerġija tal-Unjoni, u li l-Kummissjoni u l-Istati Membri għandhom jagħmlu hilitom kollha biex l-adozzjoni tagħhom tithaffef, minghajr ma titnaqqas il-kwalità tagħhom; jitlob li l-Kummissjoni — filwaqt li żżomm livell għoli ta' attenzjoni fuq il-htieġa li titkompla l-għieda kontra l-frodi — tanalizza l-metodi kollha possibbli biex tirrazzjonalizza l-proċeduri interni tagħha sabiex thaffef il-proċeduri abbażi taż-żewġ xenarji maħsuba għall-adozzjoni tal-Programmi Operazzjonali, biex ikun evitat dewmien ulterjuri fil-bidu tal-implimentazzjoni;

16. Jitlob lill-Kummissjoni, fid-dawl ta' dan: tipprezenta lill-Parlament il-miżuri li għandha f'moħħha biex tiffacilita, mill-aktar fis possibbli, l-implimentazzjoni tal-Programmi Operazzjonali, speċjalment biex tevita d-diżimpenji tal-fondi fl-2017, flimkien ma' skeda ta' żmien proposta; tispjega l-impatt tad-dewmien fil-hruġ tal-pagamenti fuq il-bidu tal-implimentazzjoni tal-Programmi Operazzjonali l-ġodda; u biex tipprezenta soluzzjonijiet biex tillimita l-hsara kemm jista' jkun; jesigi, barra minn hekk, li l-Kummissjoni, fil-kuntest tar-rapport dwar l-eżitu tan-negozjati previsti fl-Artikolu 16 (3) tar-Regolament dwar id-Dispożizzjonijiet Komuni, tanalizza l-impatt possibbli tal-bidu b'dewmien tal-politika ta' koeżjoni 2014-2020 fuq it-tkabbir u l-impjiegi, u li ttipprovi rakkomandazzjonijiet abbażi tat-tagħlimiet misluta;

17. Iqis li l-QMP 2014-2020 li jirriżulta mill-modifika proposta tal-Kummissjoni tar-Regolament QFP, ir-riport għall-2015 biss l-appropriazzjonijiet mhux allokati fl-2014, iżid b'mod sinifikanti r-riskju ta' diżimpenn fl-2018 fir-rigward tal-programmi mhux adottati fl-2014, u b'hekk jonqos milli jinkoraġġixxi t-tehid kollu tar-riżorsi tal-UE jew l-appoġġ effettiv għall-investiment tal-UE fit-tkabbir u l-impjiegi; jistieden lill-Kummissjoni biex meta tfassal ir-rapport strateġiku tal-2017 previst fir-Regolament dwar id-Dispożizzjonijiet Komuni ttipponi, suffiċjentement minn qabel, miżuri leġiżlattivi u miżuri oħra xierqa sabiex jiġi evitat ir-riskju ta' diżimpenn;

18. Jinsab imhasseb dwar ir-rata baxxa ta' assorbiment tal-fondi fil-perjodu ta' programmazzjoni 2007-2013 f'ċerti Stati Membri u jwissi li r-raġunijiet sottostanti għandhom jiġu indirizzati biex jiġi evitat li l-problemi jirrepetu ruħhom fil-perjodu li jmiss; jenfasizza li l-kapaċità amministrattiva hija essenzjali għall-implimentazzjoni effettiva u effiċjenti tal-politika ta' koeżjoni; jenfasizza li l-instabbiltà fiċ-ċivil, flimkien mal-koordinament dgħajef tal-politika, jistgħu idgħajfu l-implimentazzjoni b'suċċess tal-FSIE u jipprezentaw theddida għall-ġestjoni effettiva tal-politika b'mod generali;

⁽¹⁾ Proposta għal Regolament tal-Kunsill li jemenda r-Regolament (UE, Euratom) Nru 1311/2013 li jistabbilixxi l-qafas finanzjarju pluriennali għas-snin 2014-2020 (COM(2015)0015, 20.1.2015).

⁽²⁾ Deċiżjoni tal-Kummissjoni dwar riport mhux awtomatiku mill-2014 sal-2015 u appropriazzjonijiet ta' impenn li għandhom jergħu jsiru disponibbli fl-2015, C(2015)0827, 11.2.2015).

L-Erbgha 9 ta' Settembru 2015

19. Jissuggerixxi li għat-thejjija tal-perjodu ta' programmazzjoni li jmiss, dispożizzjonijiet regolatorji rigward il-programmazzjoni jistgħu jiġu introdotti separatament u qabel il-proposti baġitarji, bl-għan ta' diżakkoppjament tad-dibattiti dwar il-kontenut u dawk dwar il-flus, u biex jibqa' biżżejjed żmien għal thejjija bir-reqqa tal-programmi; ifakkar li minkejja li d-dispożizzjonijiet regolatorji huma estensivi hafna, ma jipprovdex assigurazzjonijiet kompluti lill-Istati Membri u lir-reġjuni, u jistgħu jkunu sors ta' interpretazzjonijiet li ma jaqblux; jinnota li għad baqa' lok ta' semplifikazzjoni tad-dispożizzjonijiet regolatorji;

20. Jistieden lill-Kummissjoni tikkunsidra sewwa – filwaqt li tqis ir-riperkussjonijiet possibbli għat-tkabbir u l-impjegi – l-applikazzjoni ta' korrezzjonijiet finanzjarji jew is-sospensjoni tal-pagamenti;

Il-politika ta' koeżjoni fil-qalba ta' investment intelligenti, sostenibbli u inkluziv 2014-2020

21. Itenni r-rwol oriġinali tal-politika ta' koeżjoni biex tiġi promossa l-koeżjoni ekonomika, soċjali u territorjali u jitnaqqsu l-inugwaljanzi reġjonali, waqt li jingħata appoġġ partikolari lil reġjuni inqas żviluppatti; jenfasizza li min-natura u l-istruttura oriġinali tagħha, kif stipulat fit-Trattat, il-politika tikkontribwixxi b'mod inerenti għall-oġettivi tal-Unjoni, b'mod partikolari għall-għanijiet tal-Istrateġija Ewropa 2020 ta' tkabbir intelligenti, sostenibbli u inkluziv, kif ukoll għall-oġettivi fundamentali tat-Trattat ta' tishih tal-koeżjoni territorjali;

22. Jilqa' l-Fond Ewropew għal Investment Strateġiku (FEIS) u l-effett ta' lieva potenzjali tiegħu; jenfasizza li l-għan ewlieni tal-FEIS għandu jkun li jiżgura koeżjoni ekonomika, soċjali u territorjali, u għaldaqstant għandu jgawdu minnu r-reġjuni kollha tal-UE; jenfasizza l-htieġa li tkun żgurata addizzjonalità tar-riżorsi tal-FEIS – u għaldaqstant, il-komplimentarjetà u s-sinerġija bejnu u bejn l-SFIE, filwaqt li jinżammu finanzjarjament separati minn xulxin – u, fuq l-istess nota, iwissi lill-partijiet konċernati jibnu fuq l-esperjenzi tagħhom miksuba mill-implimentazzjoni tal-Pjan ta' Rkupru Ekonomiku Ewropew tal-2008, b'mod partikolari rigward investimenti intelligenti;

23. Jistieden lill-Kummissjoni u lill-Istati Membri jiżgura koordinament u konsistenza mtejba fost il-politiki kollha tal-investment u tal-iżvilupp tal-UE, u b'mod partikolari l-politika ta' koeżjoni, kif ukoll fost l-FSIE, fondi oħra tal-UE u l-istrumenti ta' finanzjament reġjonali, sabiex tkun żgurata l-komplimentarjetà u sinerġija msahha, ikun evitat it-trikkib u d-duplikazzjoni tal-appoġġ, u jkun garantit valur miżjud Ewropew kbir tal-finanzjament tal-UE; jistieden lill-Kummissjoni tirrapporta dwar is-sinerġiji fil-Rapporti ta' Koeżjoni li se joħorġu; jissuggerixxi li l-implimentazzjoni ta' dan il-pjan ta' investment ġdid tal-UE tibni fuq l-esperjenzi tat-tliet inizjattivi kongunti JEREMIE, JESSICA u JASMINE, li ppermettew żieda fl-għoti ta' Fondi Strutturali minn EUR 1,2 biljun fil-perjodu 2000-2006 għal EUR 8,4 biljun fil-perjodu 2007-2012; jitlob li ssir analiżi wiesgħa u dettaljata b'konsultazzjoni mal-BEI u l-Fond ta' Investment Ewropew;

24. Jenfasizza li l-leġiżlazzjoni tal-politika ta' koeżjoni tipprevedi l-użu estiż ta' strumenti finanzjarji – bil-għan li tirdoppja l-kontribuzzjoni tagħhom għal madwar EUR 25-30 biljun fil-perjodu 2014-2020 – billi testendi l-ambitu tematiku tagħhom u toffri aktar flessibbiltà lill-Istati Membri u lir-reġjuni; jenfasizza r-rwol tal-istrumenti finanzjarji fil-mobilizzazzjoni ta' investimenti kongunti addizzjonali – pubbliċi jew privati – sabiex jiġu indirizzati l-fallimenti tas-suq b'allinjament mal-prijoritajiet tal-istrateġija Ewropa 2020 u tal-politika ta' koeżjoni; jappoġġja, b'mod partikolari, "l-inizjattiva tal-SMEs" għal kondivizzjoni tar-riskji, u jistieden lill-Kummissjoni tistinka kemm tiflah biex tagħmel l-istrumenti finanzjarji faċli biex jintużaw u attraenti għall-Istati Membri u r-reġjuni, u b'hekk jiġi żgurati li l-irduppar tal-kontribuzzjonijiet għall-istrumenti finanzjarji jinkiseb bil-merti proprji u li s-sens ta' sjieda tal-partijiet konċernati ta' dan l-għan ikun stabbilit sew; jenfasizza l-htieġa li tiġi żgurata t-trasparenza, l-obbligu ta' rendikont u l-iskrutinju għall-istrumenti finanzjarji li jinvolvu l-flus tal-UE;

25. Iwissi, madankollu, li FSIE m'għandhomx idgħajfu l-koerenza strateġika u l-perspettiva fit-tul tal-programmazzjoni tal-politika ta' koeżjoni; jishaq li riorjentament tal-Fondi Strutturali jkun kontroproduktiv u għaldaqstant ma jistax jiġi aċċettat, għax jipperikola l-effikaċja tagħhom u l-iżvilupp tar-reġjuni; jindika li l-allokazzjonijiet finanzjarji għall-Istati Membri miftiehma taht l-Intestatura 1b tal-QFP 2014-2020 ma jistgħux jiġu modifikati għall-finijiet tal-FSIE; jenfasizza li l-għoti ta' self, ekwità jew garanziji minflok għotjiet, filwaqt li fih ċertu vantaġġi, jehtieġ isir b'attenzjoni, b'kunsiderazzjoni tad-differenzi reġjonali u d-diversità tal-prattiki u l-esperjenzi bejn ir-reġjuni fir-rigward tal-użu tal-istrumenti finanzjarji; jindika li r-reġjuni l-aktar fil-bżonn ta' stimoli għall-investment sikwit ikollhom livell baxx ta' kapacitajiet amministrattivi u ta' assorbiment;

L-Erbgha 9 ta' Settembru 2015

26. Iwissi li l-flessibilità permessa fl-ghazla tal-proġett għall-finanzjament mill-FSIE tohloq riskju li l-investimenti jispicċaw għand Stati Membri aktar żviluppati, u b'hekk tidgħajjef il-koeżjoni ekonomika, soċjali u territorjali; jitlob lill-Kummissjoni timmonitorja mill-qrib ir-relazzjoni bejn l-FEIS u l-FSIE;

L-effikaċja, l-effiċjenza u l-orjentazzjoni lejn il-prestazzjoni tal-politika ta' koeżjoni 2014-2020

27. Jenfasizza l-importanza tal-miżuri kollha immirati li jżidu l-effikaċja, is-semplifikazzjoni, l-effiċjenza, u l-orjentazzjoni lejn ir-riżultati u l-prestazzjoni tal-politika ta' koeżjoni, li għandhom jiżguraw bidla fid-direzzjoni minn kriterji tal-assorbiment tal-fondi lejn il-kwalità tal-infiq u l-valur miżjud kbir tal-operazzjonijiet kofinanzjati; jissuġġerixxi f'dan ir-rigward li jiġu pprezentati aġġustamenti tekniċi tar-regolamenti tal-FSIE konċernati;

28. Jilqa' l-konċentrazzjoni tematika b'appoġġ għal investimenti fi tkabbir intelliġenti, sostenibbli u inklużiv bl-għan li jinholoq it-tkabbir u l-impjiegi, jiġi indirizzati t-tibdil fil-klima u d-dipendenza enerġetika, u jitnaqqsu l-faqar u l-eskluzjoni soċjali, kif ukoll l-enfasi msahħa fuq ir-riżultati u hila li jitkejlu fil-programmi 2014-2020, li għandhom jikkontribwixxu biex tiżdied aktar l-effiċjenza u l-effikaċja tal-politika ta' koeżjoni; jishaq, fl-istess hin, fuq ir-reqwiżit ta' aktar flessibilità għar-reġjuni, skont l-ispeċifitajiet lokali u reġjonali, speċjalment fil-kuntest tal-kriżi qawwija, sabiex jonqsu d-differenzi fl-iżvilupp bejn id-diversi reġjuni tal-Unjoni; jitlob li jkun hemm approċċ ġenwinament integrat u territorjali li jimmira fuq programmi u proġetti li jindirizzaw il-ħtiġijiet fil-post;

29. Jistieden lill-Istati Membri u lill-Kummissjoni jiżguraw koerenza bejn il-Programmi ta' Riforma Nazzjonali u l-Programmi Operazzjonali bil-għan li r-Rakkomandazzjonijiet Speċifiċi għall-Pajjiż jiġu indirizzati b'mod adegwat u li jkun hemm allinjament mal-proċeduri tal-governanza ekonomika, u b'hekk jillimitaw ir-riskju ta' riprogrammazzjoni bikrija;

30. Ifakkar, f'dan il-kuntest, l-oppożizzjoni inizjali tal-Parlament, u jenfasizza r-responsabbiltà tiegħu li jkun involut bis-shih, li jikkontrolla u li jskrutinja; jitlob li l-Kummissjoni u l-Kunsill jipprovdu informazzjoni shiha, trasparenti u fwaqtha dwar il-kriterji, u dwar il-proċedura shiha, li jistgħu jwasslu għal riprogrammazzjoni jew sospensjoni tal-impenji jew tal-pagamenti mill-FSIE skont l-Artikolu 23(15) tar-Regolament dwar id-Dispożizzjonijiet Komuni; jirrimarka li d-deċiżjoni dwar is-sospensjoni tal-impenji jew tal-pagamenti għandha titqies bhala l-aħhar għazla, meta l-għażliet kollha l-oħra jkunu ġew eżawriti u wara li jkunu saru valutazzjonijiet tar-riperkussjonijiet possibbli fuq it-tkabbir u l-impjiegi, peress li s-sospensjoni tal-impenji jew tal-pagamenti jista' jkollha konsegwenzi serji għall-awtoritajiet nazzjonali, reġjonali u lokali, kif ukoll għall-ilhuq tal-ghanijiet tal-politika ta' koeżjoni kollha kemm hi; iqis li l-għan tal-kundizzjonalità makroekonomika għandu jkun li tagħmel il-politika ta' koeżjoni aktar sostenibbli u effiċjenti, u jirrifjuta l-idea li reġjuni, lokalitajiet jew ċittadini għandhom jiġu kkastigati minhabba deċiżjonijiet ekonomiċi meħuda mill-gvernijiet nazzjonali; jiġbed l-attenzjoni dwar l-ammont ta' xogħol amministrattiv possibbilment konsiderevoli li tinvolvi r-riprogrammazzjonital-fondi; ifakkar li proposta għar-riprogrammazzjoni sottomessa skont l-Artikolu 23(4) ta' dak ir-Regolament tirrikjedi l-konsultazzjoni prevja tal-kumitat ta' monitoraġġ ikkonċernat kif imsemmi fl-Artikolu 49(3) tal-istess regolament;

31. Jindika li l-irregolaritajiet jirriżultaw, sa livell sinifikanti, mir-reqwiżiti u r-regolamenti kumplessi; jenfasizza li l-ghadd ta' irregolaritajiet fl-implimentazzjoni tal-programmi ta' koeżjoni jista' jitnaqqas permezz ta' semplifikazzjoni tal-ġestjoni u tal-proċeduri, trasponiment bikri tad-direttivi rilevanti li jkun għadhom kemm ġew adottati u tishih tal-kapaċità amministrattiva, notevolment fir-reġjuni inqas żviluppati; jenfasizza, għalhekk, il-ħtieġa li jitnaqqas kemm jista' jkun il-piż amministrattiv għall-benefiċjarji meta jiġu żgurati l-verifiki meħtieġa halli jiġi żgurat l-użu xieraq tal-appropriazzjonijiet tal-FSIE, kif ukoll il-ħtieġa għal sforzi biex tkun ottimizata u mtejba l-flessibilità tas-sistemi ta' ġestjoni u ta' kontroll, jitpogġa fokus akbar fuq il-valutazzjoni tar-riskju u tiġi kkoreġuta l-allokazzjoni tar-responsabilitajiet fost l-awtoritajiet kollha, filwaqt li fl-istess hin ma jiddgħajfux il-proċeduri ta' kontroll imsahħa stabbiliti, għall-prevenzjoni aktar effettiva tal-irregolaritajiet, u bhala konsegwenza, jiġu evitati korrezzjonijiet finanzjarji u interruzzjonijiet u sospensjonijiet tal-pagamenti; jinsab imħasseb dwar ir-rati baxxi ta' żborż ta' strumenti finanzjarji lill-benefiċjarji, b'mod partikolari fid-dawl tal-oġġettiv li jiżdied l-użu ta' dawn l-istrumenti; jitlob, f'dan ir-rigward, lill-Istati Membri, lill-awtoritajiet li jiġġestixxu u lill-partijiet konċernati oħra li jaħdmu b'dawn l-istrumenti finanzjarji, biex jagħmlu użu shih tal-assistenza teknika pprovduta permezz tal-Pjattaforma ta' Konsultazzjoni Teknika – Strumenti Finanzjarji (FI-TAP) u l-pjattaforma "fi-compass";

L-Erbgha 9 ta' Settembru 2015**L-impjiegi, l-SMEs, iż-żgħażaġh u l-edukazzjoni**

32. Jenfasizza li l-FSIE jistgħu jikkontribwixxu b'mod sinifikanti biex jitreġġghu lura l-konsegwenzi soċjali negattivi tal-kriżi, u li biex dan isehh, għandu jkun faċilitat u semplifikat approċċ integrat offrut mill-programmazzjoni b'fondi multipli, b'koordinazzjoni aktar effiċjenti tal-fondi u b'aktar flessibilità bejniethom, biex jinghata lok ta' sfruttament ahjar tas-sinerġiji bejn il-FSE u l-FEŻR b'mod partikolari; jenfasizza li l-investimenti ffinanzjati mill-FSE ma jistgħux jipproduċu l-ahjar riżultati jekk ma jkunx hemm l-infrastruttura rilevanti u istituzzjonijiet xierqa; jiġbed l-attenzjoni għall-fatt li l-FSIE jistgħu effettivament jappoġġaw l-inkluzjoni soċjali, u għalhekk għandhom jiġu mobilizzati biex jgħinu l-integrazzjoni ta' gruppi żvantaġġati u vulnerabbli, bħalma huma r-Rom u l-persuni b'diżabilità, kif ukoll biex jappoġġaw it-tranzizzjoni minn servizzi istituzzjonali għal servizzi bbażati fil-komunità għat-tfal u għall-adulti;

33. Jistieden lill-Kummissjoni tagħti attenzjoni partikolari lis-sitwazzjoni tal-gruppi ta' minoranza fl-Unjoni kollha, peress li huma soġġetti għal kull forma ta' esklużjoni soċjali u għalhekk għandhom probabbiltà akbar li jbatu minn qgħad strutturali; iqis li kwalunkwe ppjanar ta' politika favur il-koeżjoni soċjali fl-Unjoni għandha tqis l-integrazzjoni tal-minoranzi;

34. Jenfasizza r-rwol ewlieni tal-SMEs fil-holqien tal-impjiegi u jindika l-potenzjal tagħhom għall-promozzjoni ta' tkabbir intelliġenti u ekonomiji diġitali u b'livell baxx ta' karbonju; jitlob li jkun hemm ambjent regolatorju favorevoli li jiffaċilita t-twaqqif u l-ġestjoni ta' dan it-tip ta' intrapriżi, speċjalment dawk immedija minn persuni żgħażaġh u dawk f'żoni rurali; jenfasizza kemm hu importanti li jitnaqqsu l-piżijiet burokratiċi imposti fuq l-SMEs u li jiġi ffaċilitat l-aċċess tagħhom għall-finanzjament, kif ukoll il-htieġa li jiġu appoġġati programmi u taħriġ li jippromwovu l-iżvilupp ta' hiliet intraprenditorjali;

35. Jissottolinja li l-SMEs jikkostitwixxu 99 % tan-nisġa korporattiva tal-UE u jammontaw għal 80 % tal-impjiegi fl-Unjoni;

36. Jesprimi t-thassib tiegħu dwar il-limitu massimu baxx wisq (EUR 5 miljun) stabbilit mill-Kummissjoni għall-appoġġ mill-FEŻR għal infrastrutturi kulturali u tat-turiżmu sostenibbli fuq skala żgħira, definit, barra minn hekk, bħala spiża totali aktar milli spiża eliġibbli, u jenfasizza l-impatt pożittiv b'sahhtu li dan it-tip ta' proġetti jista' jkollu fuq l-iżvilupp reġjonali f'termini ta' impatt soċjoekonomiku, l-inkluzjoni soċjali u l-attrazzjoni;

37. Jaqbel mal-analiżi tal-Kummissjoni li l-prijoritajiet ekonomiċi u soċjali, b'mod partikolari rigward it-tkabbir ekonomiku, min-naħa l-wahda u l-inkluzjoni soċjali, l-edukazzjoni u l-iżvilupp sostenibbli min-naħa l-oħra, jistgħu jiġu bbilancjati ahjar f'xi Stati Membri, mirfuda permezz ta' djalogu sinifikattiv mas-shab u mal-partijiet konċernati; jenfasizza li strateġija ċara għat-titjib tal-qafas istituzzjonali tal-Istati Membri f'termini ta' kapacità amministrattiva u l-kwalità tal-gustizzja hija fattur ewlieni determinanti għal suċċess fil-kisba ta' dawn il-prijoritajiet;

38. Jishaq fuq l-importanza tal-FSE, mal-Garanzija għaż-Żgħażaġh u l-Inizjattiva favur l-Impjeg taż-Żgħażaġh, li jehtieġ li ssostni l-akbar għadd possibbli ta' proġetti vijabbli ta' holqien ta' impjiegi, pereżempju fil-forma ta' inizjattivi tan-negożju;

39. Iwissi li r-rata allarmanti ta' qgħad fost iż-żgħażaġh qed thedded li tintilef generazzjoni shiha, speċjalment freġjuni inqas żviluppati u f'dawk ir-reġjuni li ntaqtu l-aktar mill-kriżi u mill-qgħad; jinsisti li l-progress fl-integrazzjoni taż-żgħażaġh fis-suq tax-xogħol jehtieġ jibqa' prijorità ewlenija, u li l-kontribuzzjoni attiva tal-UE hija indispensabbli biex din tinkiseb, u li għaliha l-użu integrat tal-FSE, l-FEŻR, il-Fond ta' Koeżjoni u l-Inizjattiva favur l-Impjeg taż-Żgħażaġh jistgħu jagħtu kontribut kbir; iqis li għandu jittiehed approċċ aktar orjentat lejn ir-riżultati f'dan ir-rigward, biex ikun żgurat l-aktar użu effettiv tar-riżorsi disponibbli, u b'hekk jinghataw spinta l-impjiegi u l-kompetittività, jiġi ġġenerat aktar dhul u tgawdi l-ekonomija kollha tal-UE; jenfasizza, f'dan il-kuntest, ir-rwol ewlieni tal-Garanzija għaż-Żgħażaġh biex tgħin lil iżgħażaġh taht il-25 sena jsibu impjeg ta' kwalità jew inkella jiksbu l-edukazzjoni, il-ġiliet u l-esperjenza mehtieġa biex isib impjeg; jishaq li r-riżorsi kollha mehtieġa biex jiġu implimentati l-Garanzija għaż-Żgħażaġh u l-miżuri l-oħra koperti mill-Inizjattiva favur l-Impjeg taż-Żgħażaġh jehtieġ jiġu provduti mill-aktar fis possibbli; jemmen li għandhom jintużaw indikaturi tal-impatt li jkunu ċari u jinfteihmu faċilment, li permezz tagħhom il-kontribut tal-fondi tal-UE għat-tkabbir u l-impjiegi jista' jitkejjel kif jixraq;

L-Erbgha 9 ta' Settembru 2015

40. Jishaq li jehtieg ikompli l-isforzi biex jinstabu modi ohra biex titjeb il-prestazzjoni fir-rigward tal-impjeg taż-żgħażaġh, minhabba li minkejja l-adozzjoni tar-Regolament tal-FSE u l-Inizjattiva favur l-Impjeg taż-Żgħażaġh, ir-riżultati ma kinux tajbin; jindika li l-UE hi kommissa politikament li tipprovdi appoġġ immedjat għall-integrazzjoni taż-żgħażaġh fis-suq tax-xogħol;

41. Jenfasizza li minhabba bidliet fix-xejriet tal-produzzjoni u minhabba li l-popolazzjoni qed tixjieh, ir-rwol tal-FSE u tal-investimenti fl-adattament tal-hiliet tal-haddiema żdied b'mod sinifikanti; jemmen bil-qawwa li, f'dan ir-rigward, il-FSE għandu jikkumplementa l-approċċi nazzjonali fl-Istati Membri; jappella lill-Istati Membri u lill-Kummissjoni jiżguraw li r-riżorsi disponibbli jintużaw bl-aktar mod effikaċi u effiċjenti possibbli, bil-hsieb li tiġi żgurata l-impjegabbiltà tal-haddiema, l-inkluzjoni soċjali u l-ugwaljanza bejn is-sessi; jenfasizza, fl-istess hin, li l-programmi ta' tahrig ifffinanzjati taht l-FSE għandhom ukoll jiġu adattati għall-htigijiet tal-impreduturi u tal-persunal fil-livell manijerjali, sabiex jiġi żgurat l-iżvilupp sostenibbli tal-kumpaniji – speċjalment SMEs – li jiġġeneraw il-maġġoranza tal-opportunitajiet ta' impjegi fl-Unjoni;

42. Jistieden lill-Istati Membri u lill-Kummissjoni jkomplu jahdmu, partikolarment, biex itejbu u jestendu l-pjattaforma EURES bhala għodda effikaċi għall-facilitazzjoni tal-mobbiltà tal-haddiema fl-Ewropa, b'mod partikolari l-mobbiltà transkonfinali, billi ttejjeb l-għarfien tal-haddiema dwar is-suq tax-xogħol tal-Unjoni, tinfirmawhom dwar l-opportunitajiet ta' xogħol u tghinjom fil-formalitajiet; jinkoraġġixxi lill-Istati Membri jiżviluppaw u jappoġġaw in-netwerks tal-EURES, mhux l-inqas b'rikonoxximent tal-fatt li l-haddiema transkonfinali huma l-ewwel li jintlaqtu minn problemi ta' adattament u minn diffikultajiet fir-rigward tar-rikonoxximent tal-kwalifiki professjonali; jinnota li minhabba li jgħaqqu flimkien is-servizzi pubbliċi tal-impjegi, is-shab soċjali, l-awtoritajiet lokali u reġjonali kif ukoll partijiet konċernati privati ohra, dawn in-netwerks jiffacilitaw u jappoġġaw il-mobbiltà transkonfinali;

43. Jenfasizza l-htieġa li l-holqien tal-impjegi ta' kwalità tiġi indirizzata bl-għajjnuna tat-teknoloġiji godda; huwa tal-fehma li l-Kummissjoni għandha torbot it-tnaqqis fil-qgħad mal-għodod tal-Aġenda Diġitali u ta' Orizzont 2020;

44. Jirrimarka li n-numru ta' dawk li jhallu l-iskola kmieni fl-UE għadu għoli hafna u qed jolqot ir-rata tal-qgħad fost iż-żgħażaġh; jishaq li din il-problema jehtieg li tiġi ttrattata billi jkunu modernizzati s-sistemi edukattivi u l-kurrikula, bl-użu tal-assistenza tal-FSE;

45. Jindika li minghajr kooperazzjoni effikaċi bejn l-istituzzjonijiet edukattivi u l-atturi tas-suq tax-xogħol se jkun impossibbli li jiġi rimedjat il-livell għoli ta' qgħad fost il-gradwati żgħażaġh fl-UE; jishaq b'mod partikolari fuq il-fatt li permezz tat-tagħlim tal-għarfien u l-hiliet mehtieġa fis-suq tax-xogħol, ir-rata ta' impjeg taż-żgħażaġh kibret u d-differenzi soċjali naqsu;

46. Jenfasizza l-importanza tad-dimensjoni tal-ġeneri fil-holqien tal-impjegi; jistieden lill-Kummissjoni talloka biżżejjed fondi halli jiġi indirizzat il-qgħad fost in-nisa; huwa tal-fehma li n-nisa jstgħu jibbenefikaw minn avvanzi teknoloġiċi li jippermettulhom hinijiet tax-xogħol aktar flessibbli, u jistieden lill-Kummissjoni tinvesti f'dan il-qasam;

47. Itenni l-htieġa li jiġu stabbiliti facilitajiet għall-indokrar ta' tfal żgħar biex tinghata spinta lill-preżenza tan-nisa fis-suq tax-xogħol, u b'hekk jitlob lill-Kummissjoni tappoġġa proġetti innovattivi f'din id-direzzjoni; jindika li l-investment fl-infrastrutturi pubbliċi, bhall-facilitajiet għall-indokrar tat-tfal, iżid l-opportunitajiet għan-nisa li jippartecipaw attivament fl-ekonomija u fis-suq tax-xogħol;

48. Jistieden lill-istituzzjonijiet tal-UE u l-Istati Membri – bil-ghan li jintlahqu l-ghanijiet relatati mal-impjeg u l-inkluzjoni soċjali – iquis l-htigijiet ta' nisa li jirritornaw mil-liv tal-maternità, jimmotivaw lil min ihaddem biex jirreklutaw lin-nisa li jkunu hadu liv tal-maternità, jiffacilitaw arrangamenti ta' xogħol flessibbli, u jippromwovu l-edukazzjoni ulterjuri (tagħlim tul il-hajja), li jagħti lok lin-nisa jkomplu l-karrieri professjonali tagħhom minghajr intoppi;

L-Erbgħa 9 ta' Settembru 2015***Il-governanza tal-politika***

49. Jishaq li l-politika ta' koeżjoni jehtieg li titwettaq fl-ispirtu ta' governanza b'diversi livelli li tiffunzjona tajjeb, flimkien ma' struttura effettiva biex twieġeb għall-htieġijiet tal-pubbliku u tan-negozji, u b'akkwist pubbliku trasparenti u innovattiv, li kollha huma elementi kruċjali biex jitjeb l-impatt tal-politika; jenfasizza, f'dan ir-rigward, li minkejja l-importanza tad-deċiżjonijiet meħuda fil-livell tal-UE u tal-Istati Membri, l-awtoritajiet lokali u reġjonali sikwit għandhom ir-responsabbiltà amministrattiva primarja għall-investment pubbliku, u li l-politika ta' koeżjoni hija għodda vitali li tippermetti lil dawn l-awtoritajiet jiżvolġu rwol ewlieni fl-UE; itenni, għaldaqstant, il-htieġa ta' implimentazzjoni mifruxa tal-prinċipju tas-shubija kif dettaljat fir-Regolament dwar id-Dispożizzjonijiet Komuni u l-Kodiċi ta' Kondotta dwar is-Shubija;

50. Jirrakkomanda li r-rizorsi u l-għarfien tal-politika ta' koeżjoni jintużaw biex tissahħah il-kapaċità amministrattiva tal-awtoritajiet pubbliċi b'mod sinifikanti, speċjalment fil-livell lokali u reġjonali, anke permezz ta' użu akbar ta' teknoloġiji godda u impetu għal proceduri aktar semplifikati, sabiex titjeb il-hila tagħhom li joffru servizzi ta' kwalità lill-pubbliku; jistieden lill-Kummissjoni tiddefinixxi forum ta' għajjnuna amministrattiva għal kwistjonijiet ewlenin, bħall-iffissar ta' miri għall-inizjattivi, il-valutazzjoni tar-rizultati tagħhom permezz ta' indikaturi adatti u l-iddeterminar tal-passi li jmiss li għandhom jittiehdu sabiex jghinu biex tinholoq kultura amministrattiva msejsa fuq il-monitoraġġ u l-ewalwazzjoni fl-UE kollha kemm hi; iqis li importanti li jkun żgurat li tingħata assistenza lill-awtoritajiet lokali u reġjonali dwar l-istrumenti finanzjarji innovattivi, li huma kruċjali biex jiżdiedu r-rizorsi u l-investimenti, u dwar l-akkwist pubbliku, li għandu jintuża dejjem aktar bħala għodda tal-amministrazzjoni pubblika biex jitheggu l-innovazzjoni u l-kreattività;

51. Jiddispjaċih dwar il-fatt li s-Sitt Rapport ta' Koeżjoni ma jinkludix valutazzjoni fil-fond tal-kisbiet tal-facilita ta' assistenza teknika JASPERS, li waqt li perġodu 2007-2013 ipprovdiet lill-Istati Membri bil-hiliet esperti tekniċi meħtieġa għat-thejjija ta' proġetti maġġuri b'livell għoli ta' kwalità għall-kofinanzjament b'fondi tal-UE; jilqa' t-tnedija tal-Pjattaforma tan-Networking JASPERS għal attivitajiet tal-bini tal-kapaċitajiet fl-2013 u t-twaqqif fl-2014 tat-taqsuma ta' Ċentru tan-Networking u l-Kompetenza li tipprovdri hiliet esperti speċjalizzati fit-thejjija tal-proġetti għall-perġodu ta' programmazzjoni 2014-2020; jilqa' t-twaqqif ta' Ċentru ta' Kompetenza dwar il-bini ta' kapaċitajiet amministrattivi fir-rigward tal-FSIE, li għandu jikkontribwixxi għat-tishih tal-kapaċità tal-awtoritajiet kollha fl-Istati Membri involuti fil-ġestjoni u fl-implimentazzjoni tal-FSIE;

52. Jilqa' l-fatt li l-Kummissjoni qegħda kulma jmur tagħti aktar attenzjoni lir-rwol tal-governanza, u jaqbel li l-governanza tajba u s-servizzi pubbliċi b'livell għoli ta' kwalità – fosthom mingħajr korruzzjoni – huma essenzjali għal ambjent tal-investment stabbli; jitlob li jkun hemm ambizzjonijiet kbar biex l-infiq tal-politika ta' koeżjoni jkun inqas suxxettibbli għall-użu frawdolenti, u biex il-miżuri kontra l-frodi jiġu applikati b'mod strett;

53. Jinsab konvint li l-Kodiċi ta' Kondotta dwar is-Shubija se jsahħah il-partecipazzjoni fi hdan ir-reġjuni tul l-istadji kollha, fil-forma u fis-sustanza, u jehtieg jiġi implimentat għalkollox, għax għandu rwol fundamentali fit-tishih tal-effetti tal-politika ta' koeżjoni u l-konsolidazzjoni tal-impatt tagħha fil-post; ifahħar lil dawk l-Istati Membri u r-reġjuni li rnexxielhom jinvolvu lis-shab tagħhom fit-thejjija tal-Ftehimiet ta' Shubija u l-Programmi Operazzjonali skont il-Kodiċi ta' Kondotta dwar is-Shubija; iqajjem thassib serju, madankollu, dwar il-każijiet numerużi ta' applikazzjoni dgħajfa tal-prinċipju tas-shubija, u jappella lill-Kummissjoni biex ma tapprovax programmi li ma jkollhomx livell biżżejjed ta' involviment tas-shab; jenfasizza l-importanza tat-tixrid tal-eżempji ta' Prattiki tajba fl-organizzazzjoni tas-shubiji, kif dettaljat fil-Kodiċi ta' Kondotta; jitlob barra minn hekk lill-Kummissjoni, biex fuq bażi regolari tippreżenta rapport lill-Parlament li jivvaluta l-qagħda attwali tal-implimentazzjoni tal-prinċipju tas-shubija;

Id-dimensjoni territorjali

54. Jinnota bi thassib in-nuqqas relattiv ta' referenzi għall-approċċ territorjali, u b'mod partikolari għall-kooperazzjoni transfruntiera, fis-Sitt Rapport ta' Koeżjoni, minkejja l-fatt li huwa għodda essenzjali biex tissahħah il-koeżjoni ekonomika, soċjali u territorjali; Jinnota li l-inkluzjoni tal-aspetti transfruntiera u makroreġjonali kollha kien ikollha effett li tarrikkixxi, fir-rigward tal-infrastruttura, is-swieq tax-xogħol u l-mobilità, l-ambjent (inkluż il-pjan ta' kontingenza kongunta), l-użu u r-rimi tal-ilma, il-ġestjoni tal-iskart, il-kura tas-saħħa, ir-riċerka u l-iżvilupp, it-turiżmu, is-servizzi pubbliċi u l-governanza, fost l-oħrajn, billi dawn l-oqsma kollha jinkludu elementi u potenzjal transfruntiera notevoli; huwa tal-fehma li fil-perġodu

L-Erbgha 9 ta' Settembru 2015

ta' programmazzjoni 2014-2020 il-prestazzjoni tar-reġjuni tal-fruntieri u transfruntiera Ewropej inkwantu tat-tolleranza tal-kriżi — permezz ta' tkabbir aktar intelliġenti, aktar inklużiv u aktar sostenibbli — se titjeb b'mod konsiderevoli;

55. Jenfasizza l-fatt li l-approċċ integrat u territorjali hu partikolarment essenzjali fir-rigward ta' kwistjonijiet ambjentali u tal-enerġija;

56. Jilqa' l-introduzzjoni ta' għodda ġodda għall-koordinazzjoni tal-partijiet konċernati u l-integrazzjoni tal-politiki tal-UE, u biex jiffokaw l-investimenti fuq il-htigijiet reali fil-post, bhalma huma l-Investimenti Territorjali Integrati u l-Istrumenti tal-Iżvilupp Lokali Mmexxi mill-Komunità, li jaħdmu għal żvilupp territorjali bbilanċjat; ifakkar fl-importanza tal-adozzjoni ta' strumenti għall-valutazzjoni tal-impatt territorjali tal-politiki, bl-għan ewlieni li jitqies l-impatt territorjali tal-politiki tal-UE fuq l-awtoritajiet lokali u reġjonali, u li tingħed iktar attenzjoni fuq dak l-impatt fil-proċess leġiżlattiv, filwaqt li jiġu nnotati l-isfidi eżistenti għall-implimentazzjoni ta' approċċi territorjali integrati, meta nqisu d-differenzi regolatorji li għad baqa' fost il-fondi tal-UE u l-livelli differenti ħafna ta' setgħa ta' azzjoni (empowerment) tal-komunitajiet lokali u reġjonali fost l-Istati Membri u l-awtoritajiet ta' ġestjoni; jitlob li jkun hemm strateġija tal-investment tal-UE ġenerali integrata, u tishih tal-Aġenda Territorjali tal-UE 2020, li giet adottata taht il-Presidenza Ungeriza fl-2011 u hi skedata li tiġi evalwata mill-Presidenzi tal-2015, li tinkludi l-Aġenda Urbana tal-UE; huwa tal-opinjoni li għandha tingħata attenzjoni partikolari lit-tishih tar-rwol ta' żoni urbani żgħar u ta' daqs medju;

57. Jinnota bi thassib in-nuqqas ta' referenza għal kif il-prinċipji u l-prijoritajiet tal-Aġenda Territorjali tal-Unjoni Ewropea 2020 ġew ikkunsidrati fl-implimentazzjoni tal-programmi tal-politika ta' koeżjoni tal-2007-2013; jitlob li waqt il-perjodu 2014-2020 jiġu stabbiliti mekkaniżmi xierqa ta' evalwazzjoni, biex tkun tista' ssir valutazzjoni tad-dimensjoni territorjali tal-politika ta' koeżjoni;

58. Japprova, madankollu, l-fatt li kwistjonijiet urbani huma enfasizzati fir-rapport, minħabba l-importanza tal-bliet fl-ekonomija globalizzata u l-impatt potenzjali tagħhom f'termini ta' sostenibbiltà; jinnota l-impenn tar-reġjuni u l-bliet Ewropej biex issir it-tranzizzjoni lejn tkabbir aktar ekoloġiku, kif inkorporat fil-Patt tas-Sindki; jissuġġerixxi li d-distakki kbar fl-iżvilupp bejn iż-żoni rurali u dawk urbani għandhom jiġu indirizzati kif jixraq, bhalma għandhom jiġu indirizzati l-problemi fir-reġjuni metropolitani, li qed juru reżiljenza filwaqt li għadhom vulnerabbli;

59. Jiddispjaċih li s-Sitt Rapport ta' Koeżjoni ma jirreferix għall-iżvilupp territorjali poliċentriku bħala element ewlieni tal-kisba tal-koeżjoni territorjali u l-kompetittività territorjali f'konformità mal-Aġenda Territorjali 2020 u r-Rapport tal-2013 tan-Netwerk Ewropew għall-Osservazzjoni tal-Iżvilupp u l-Koeżjoni Territorjali, bl-isem "Naghmlu l-Ewropa Miftuħa u Poliċentrika"; jenfasizza r-rwol tal-bliet żgħar u ta' daqs medju u kemm hu importanti li jitjebu r-rabtiet funzjonali taċ-centri urbani mal-inħawi ta' madwarhom biex jinkiseb żvilupp territorjali bbilanċjat;

60. Jitlob li jkun hemm aktar osservanza tal-Artikolu 174 tat-TFUE dwar il-koeżjoni territorjali, b'mod partikolari f'żoni rurali, b'attenzjoni kif xieraq lir-relazzjoni importanti bejn il-politika ta' koeżjoni u l-iżvilupp rurali, b'mod partikolari fir-rigward ta' żoni milquta minn tranzizzjoni industrijali, u reġjuni li jbatu minn żvantaġġi naturali jew demografici gravi u permanenti, bħar-reġjuni ultraperiferiċi, ir-reġjuni tat-tramuntana mbieghda b'densità ta' popolazzjoni baxxa, u reġjuni gżejjer, reġjuni transkonfinali u reġjuni muntanjużi; jirrakkomanda li jitqiesu wkoll l-isfidi demografici l-oħra li għandhom impatt maġġuri fuq ir-reġjuni, bħad-depopolazzjoni, il-fatt li popolazzjoni tkun qed tixjeh u popolazzjonijiet mxerrda ħafna; jitlob lill-Kummissjoni tagħti attenzjoni partikolari liż-żoni l-aktar żvantaġġati, f'termini ta' ġeografija u demografija, meta timplimenta l-politika ta' koeżjoni;

61. Huwa tal-fehma li s-Sitt Rapport ta' Koeżjoni ma jagħtix biżżejjed attenzjoni lill-Kooperazzjoni Territorjali Ewropea, meta jitqies li din ilha objettiv tal-politika ta' koeżjoni sa mill-perjodu ta' programmazzjoni 2007-2013; ifakkar il-potenzjal tar-Raggruppament Ewropew ta' Kooperazzjoni Territorjali mhux biss bħala strument għall-ġestjoni tal-governanza transkonfinali, iżda wkoll bħala mezz li jikkontribwixxi għal żvilupp territorjali integrat b'mod komprensiv;

62. Jitlob li jkun hemm koordinazzjoni aktar mill-qrib bejn il-politika ta' koeżjoni, l-Istrument għall-Assistenza ta' Qabel l-Adeżjoni u l-Politika tal-Viċinat tal-UE, kif ukoll valutazzjoni aħjar u tixrid tar-riżultati tal-proġetti;

L-Erbgha 9 ta' Settembru 2015***Il-politika ta' koeżjoni fil-perspettiva fit-tul***

63. Ifakkar, fid-dawl ta' dak kollu li ntqal hawn fuq, il-htieġa li d-dibattitu tal-politika ta' koeżjoni tal-UE jinghata dinamika ġdida; jiddikjara li s-sena tal-elezzjonijiet tal-Parlament Ewropew fl-2019 ser tkun determinanti, peress li dak iż-żmien, il-Parlament elett ġdid u l-Kummissjoni l-ġdida se jkollhom jittrattaw it-tmiem tal-istrategġja Ewropa 2020 u QFP ġdid li jmiss, kif ukoll li jiżguraw il-gejjieni tal-politika ta' koeżjoni wara l-2020 b'baġit adegwat u jhejju leġislazzjoni ġdida għall-politika ta' koeżjoni; jinnota li d-dibattitu dwar il-politika ta' koeżjoni jehtieg iqis il-limitizzjonijiet serji taż-żmien u d-dewmien esperjenzati fil-bidu tal-perjodu ta' programmazzjoni attwali;

64. Jenfasizza l-importanza kruċjali tal-kapaċitajiet amministrattivi; jistieden lil dawk li jfasslu l-politika fil-livelli kollha ta' governanza biex jiffavorixxu għajnuna teknika mmirata għall-implimentazzjoni tal-politiki ta' koeżjoni b'mod ġenerali, u b'mod partikolari għall-użu estiż tal-istrumenti finanzjarji flimkien mal-FSIE;

65. Iqis li l-miżuri tal-politika ta' koeżjoni għandhom rwol essenzjali x'jiżvolġu fit-tnaqqis tad-disparitajiet kompetittivi interni u l-iżbilanċi strutturali fir-reġjuni li jehtiguhha l-aktar; jistieden lill-Kummissjoni tikkunsidra l-prefinanzjament sabiex tiffacilita l-użu shiħ tal-fondi mill-Istati Membri kkonċernati fil-perjodu 2014-2020, filwaqt li jiġi żgurat dejjem li l-prinċipju ta' responsabbiltà tal-baġit ikun rikonoxxut;

66. Jistieden lill-Istati Membri jagħmlu dibattiti politiki ta' livell għoli b'mod regolari fi hdan il-parlamenti nazzjonali dwar l-effikaċja, l-effiċjenza u l-implimentazzjoni f'waqtha tal-FSIE u dwar il-kontribut tal-politika ta' koeżjoni għat-twettiq tal-oġettivi makroekonomiċi;

67. Jitlob li jsiru laqgħat regolari tal-Kunsill mal-ministri inkarigati mill-politika ta' koeżjoni, biex tiġi indirizzata l-htieġa ta' monitoraġġ u ta' rispons għall-isfidi kostanti li qed tħabbat wiċċ magħhom il-koeżjoni ekonomika, soċjali u territorjali tal-UE;

o

o o

68. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.
